

βάλλουσι τοὺς λοιποὺς πάντας οἱ ἀλιαίετοι, τὸ μὲν εἶδος
 τοῖς χερσαίοις ἀετοῖς εἰκότες, βορᾶ δὲ χρώμενοι θα-
 λαττία, καὶ τοὺς ἰχθῦς μάλιστα θηρῶντες ἐκείνους, οἱ
 πλεῖν δοκοῦσιν ἐπ' ἄκρων τῶν ὑδάτων νηχόμενοι, ὥστε
 5 καὶ μέρος αὐτοῖς ἐκφανὲς εἶναι τοῦ σώματος. οὐ μὴν ἀεὶ
 χρηστὸν αὐτοῖς τὸ τῆς ἄγρας τέλος ἐστί. τοῖς γὰρ μείζουσι
 πολλάκις ἰχθύσι τὰς καμπύλας τῶν ὀνύχων ἐπιβάλλον-
 τες ἀκμάς, πρὸς μὲν τὸν ἀέρα αὐτοὺς οὐκ ἰσχύουσιν ὡς
 βαρεῖς ἀνασπάσαι, καθελκόμενοι δ' αὐτοὶ διαφθείρονται
 10 θᾶπτον ἢ διαφθείρουσι, πρὸς τὸν τῆς θαλάττης πυθμένα
 τῆς ὀδύνης τοὺς ἰχθῦς ἐπειγούσης τῶν δ' οὐκ ἰσχυόντων
 διαπαρέντας ἅπαξ ὑπεκλῦσαι τοὺς ὄνυχας. τούτους φασὶ
 νόθους παῖδας ἀετῶν εἶναι χερσαίων καὶ τῶν πατρῶων
 καλιῶν διὰ τοῦτο ἐξεληλάσθαι, εἶτα ὑπὸ τισι τραφέντας
 15 ἄλλοις ὀρνέοις, τὰς ἐπὶ τῆς γῆς ἐκκλίνειν διατριβὰς καὶ
 τοῖς πελάγεσιν ὑπερχαίρειν. οἱ ἀλιεῖς δ' αὐτοὺς ὡς εὐ-
 κτήν τινα καὶ αἴσιον ὄψιν ἀσπάζονται.

3. Ὅρνις δὲ τις ἄλλος ἔστιν, βραχὺς μὲν ὡς οἱ τῶν
 λάρων ἐλάσσονες, ἰσχυρὸς δὲ καὶ τὴν χροιάν λευκὸς καὶ
 20 τοῖς τὰς φάσσας ἀναιροῦσιν ἰέραξι προσόμοιος, ὃς ὀνο-
 μάζεται καταράκτης· τῶν νηχομένων γὰρ τινὰς τηρήσας
 ἰχθύων — ὄρᾶ δὲ καὶ μέχρι τοῦ τῆς θαλάσσης βυθοῦ —
 πρὸς ὕψος ἑαυτὸν αἶρει καὶ τὰ πτερὰ πάντα συστειλάς